

இனிமையான குழந்தைகளே! நீங்கள் நல்ல சம்ஸ்காரங்களை தாரணை செய்து பத்தீதர்களைப் பாவனமாக்கும் சேவை செய்ய வேண்டும். பார்வையற்றவர்களுக்கு ஊன்றுகோல் ஆகவேண்டும்.

கேள்வி : கடைசி நேரத்தில் எந்த ஒரு அவஸ்தா (நிலை) வரவேண்டும்?

பதில் : கடைசி சமயத்தில் நிரந்தர ஆன்மிக யாத்திரை செய்து கொண்டே இருப்பீர்கள். அமர்ந்திருந்தவாறே சாட்ஷாத்தகாரங்கள் பார்ப்பீர்கள். பாபா மற்றும் ஆஸ்தியின் நினைவு வந்து கொண்டே இருக்கும். வைகுண்டத்தைப் பார்த்துக் கொண்டே இருப்பீர்கள். அவ்வளவு தான்! இப்போது நாம் இந்தப் பிராலயத்தை அடைந்து விடுவோம் எனத் தோன்றும். மகிழ்ச்சியடைந்து கொண்டே இருப்போம். ஆனால் நல்ல புருஷார்த்தம் செய்யவில்லை என்றால் வருந்த நேரிடும். தண்டனைகளின் சாட்ஷாத்தகாரமும் ஆகும்.

பாடல் : இரவு நேரப் பயணி.....

ஓம் சாந்தி. இது ஆன்மிக யாத்திரை. அனைத்தையும் விட அதிகமான மகத்துவம் இந்த ஆன்மிக யாத்திரைக்கு உள்ளது. இது ஈஸ்வரிய மொழி அல்லது சொற்பொழிவு. நீங்களும் கூட சொற்பொழிவாற்றுகிறீர்கள் இல்லையா? பாபா சொல்கிறார்- அனைவரையும் விட அதிகமாக நான் சொற்பொழிவு செய்கிறேன். ஏனென்றால் நான் ஞானத்தின் கடலாக இருக்கிறேன். மேலும் பத்தீதபாவன் சத்தகதி அளிக்கும் வள்ளலாகவும் இருக்கிறேன். ஞானத்தின் மூலம் சத்தகதி ஏற்படுகின்றது. பாபா சொல்கிறார்-உண்மையில் எனது பெயரும் கூட ஒன்று தான். ஞானக்கடல் என்றும் சத்தகதி அளிப்பவர் என்றும் ஒருவரையே சொல்வார்கள். அநேகரையோ சொல்ல முடியாது. மற்ற மனிதர்கள் இதையும் புரிந்து கொண்டுள்ளனர், அதாவது இது டிராமா. சக்கரத்தையும் காட்டுகின்றனர். ஆனால் சக்கரத்தின் ஆயுளை வெவ்வேறு விதமாகக் காட்டுகின்றனர். சக்கரத்தைப் பற்றிய ஞானமும் கூட வேண்டும். லட்சம் வருடங்கள் எனச் சொல்லி விடுவதால் எந்த ஒரு விஷயத்தைப் பற்றிய சிந்தனை கூடச் செய்ய முடியாது. பாபாவைச் சொல்கின்றனர், அனைவருக்கும் சத்தகதி அளிப்பவர், லிபரேட்டர் (விடுதலை அளிப்பவர்) என்று. இவ்வளவு ஆத்மாக்கள் மேலிருந்து வந்துள்ளனர். முதலில் இங்கே இருந்ததில்லை. பிறகு நிச்சயமாக இருக்க மாட்டார்கள். ஆக, இத்தனைப் பேரையும் யார் வந்து திரும்ப அழைத்துச் செல்வார்கள்? வழிகாட்டியோ ஒரே ஒரு பரமபிதா பரமாத்மா. வழிகாட்டி (கைடு) என்றால் முன்னால் வழியைக் காட்டிச் செல்பவர். பாடவும் செய்கின்றனர், பத்தீத பாவன், கைடு. அனைவருக்கும் சத்தகதி அளிப்பவர். குரு என்றாலே கதி அளிப்பவர். குரு முன்னாலும் சிஷ்யர்கள் பின்னாலும் வைக்கப் படுகின்றனர். இங்கே அதுபோன்ற விஷயம் கிடையாது. இங்கோ பாபா சொல்கிறார், குழந்தைகளே, நீங்கள் முன்னால் செல்லுங்கள். ஏனென்றால் கௌசாலையும் (பசுத்தொழுவம்) தான் இல்லையா? பசுக்களுக்குப் பின்னால் தான் மேய்ப்பவர் இருப்பார். இல்லையென்றால் பசுக்கள் அங்கே இங்கே சென்று விடும். பாபாவும் பின்னால் இருக்கிறார். இப்போது பத்தீதர்கள் நினைக்கின்றனர், முன்னால் மகாத்மாஜீ இருக்க வேண்டும் என்று. பாபாவுக்கோ பின்னால் முழுப் பார்வையும் வைக்க வேண்டியுள்ளது. யாராவது குழந்தைகளை விழுங்கி விடாதிருக்க வேண்டுமே என்று. உதாரணம் உள்ளது இல்லையா-புலி வருது, புலி வருது என்று? ஆனால் புலி இல்லை. உங்களைப் பற்றியும் சொல்கின்றனர்-இந்த பி.கே.க்கள் வினாசம் ஆகிவிடும் எனச் சொல்லிக் கொண்டே இருக்கின்றனர். ஆவதே இல்லை. ஆனால் நிச்சயமாக ஆகப் போகின்றது. இன்னும் போகப் போக மனிதர்கள் புரிந்து கொள்வார்கள், நிச்சயமாக இது வினாசத்தின் சமயம் தான் என்று. வினாசம் எதற்காக என்பதைக் குழந்தைகள் நீங்கள் அறிவீர்கள். உலகத்துக்கு எதுவும் தெரியாது. நல்லது, மகாபாரத யுத்தத்துக்குப் பிறகு என்னவாயிற்று? யாருக்கும் தெரியாது. குழந்தைகள் நீங்களும் கூட வரிசைக்கிரமமாக புருஷார்த்தத்தின் அனுசாரம் அறிந்து கொண்டிருக்கிறீர்கள். நமக்கு பாபாவின் உதவி உள்ளது. நீங்கள் அறிவீர்கள், பாபா வந்து விட்டிருக்கிறார், பத்தீதர்களைப் பாவனமாக்குவதற்காக. ஆக, குழந்தைகளும் கூட இதே சேவை செய்து உயர்ந்த பதவி பெற வேண்டும். பத்தீதர்களைப் பாவனமாக்க வேண்டும். பார்வையற்றவருக்கு ஊன்றுகோல் ஆக வேண்டும். அலஃப் மற்றும் பே (அப்பா மற்றும் ஆஸ்தி) அடைவதற்கான வழி சொல்லப்படுகின்றது. அவ்வளவு தான். பிறகு இந்தப் படிப்பு மிகவும் சுலபமானது. மரம் (கல்ப விருட்சம்) முன்னாலேயே நின்று கொண்டுள்ளது. திரிமூர்த்தியோ நம்பர் ஒன், சிவனுடன் கூட. திரிமூர்த்தி புகழ் பெற்றவர்கள். சிவபரமாத்மா அவர்களைக் காட்டிலும் உயர்ந்தவர். அவர்களோ பிறகும் சூட்சுமமானவர்கள். அவர்களை விட உயர்ந்தவர் பரமாத்மா. ஆனால் அவருடைய பெயர், வடிவம், தேசம், காலம் எதையும் அறிந்திருக்கவில்லை. குழந்தைகளாகிய நீங்களும் கூட முதலில் எதையும் அறியாதிருந்தீர்கள். திண்தோறும் அனைத்தும் சொல்லி புரிய வைக்கப் பட்டுக் கொண்டே இருக்கிறது. இப்போது நீங்கள் புரிந்து கொண்டு விட்டீர்கள், நாம் ஆத்மா என்பதை. சம்ஸ்காரங்கள் ஆத்மாவுக்குள் நிரம்புகின்றன.

நல்ல அல்லது கெட்ட சம்ஸ்காரங்கள் ஆத்மாவில் உள்ளன. இச்சமயம் நல்ல சம்ஸ்காரங்கள் மிகவும் குறைவு. மற்றவை தீய, கீழே விழுவதற்கான சம்ஸ்காரங்கள். இச்சமயம் எவருக்குமே நல்ல சம்ஸ்காரம் இருப்பதாகச் சொல்ல மாட்டார்கள். இப்போது இருப்பதே இராவண இராஜ்யம். மாயாவி உலகத்திலும் கூட சிலர் நல்லவர்கள், சிலர் கெட்டவர்கள் இருக்கத் தான் செய்கின்றனர். யாராவது பாவம் செய்திருந்தால் இவர்களுடைய சம்ஸ்காரங்கள் நல்லவை அல்ல எனச் சொல்வார்கள். தீய சம்ஸ்காரம் உள்ளவர்கள் நல்ல சம்ஸ்காரம் உள்ள தேவதைகள் முன் போய் அவர்களுக்கு மகிமை பாடுகின்றனர். பாரதம் முற்றிலும் நல்ல சம்ஸ்காரங்கள் உள்ளதாக இருந்தது. இப்போது கெட்ட சம்ஸ்காரம் உள்ளதாக ஆகிவிட்டது. மனிதர்களுக்கு இதுவும் கூடத் தெரியாது. பாபா புரிய வைக்கிறார், மேலிருந்து புதிதாக வரக்கூடிய ஆத்மாக்கள் முதலில் நல்ல சம்ஸ்காரங்கள் உள்ளவர்களாக இருக்கின்றனர். பிறகு கெட்டதாக மாறி விடுகின்றது. பிறகு அவர்கள் தான் தமோபிரதானிலிருந்து சதோபிரதானமாக அவசியம் ஆகவேண்டும். பாரதத்தின் சித்திரம் தான் முன்னால் உள்ளது. கெட்ட சம்ஸ்காரத்தினர் அமர்ந்து தேவதைகளை வர்ணனை செய்கின்றனர். ஏனென்றால் அவர்கள் தெய்வீக குணமுள்ளவர்கள். புரிந்து கொண்டும் இருக்கின்றனர், விகாரத்தில் செல்வது அசுர சபாவம். அதனால் சந்நியாசிகள் ஓடிப்போய் விடுகின்றனர். பிறகு சொல்கின்றனர், நான் இன்ன சந்நியாசியின் சிஷ்யன் (ஃபாலோவர்) என்று ஆனால் அனைவருமோ பின்பற்றுவதில்லை.

நீங்கள் அறிவீர்கள், இந்த தேவி-தேவதைகள் பவித்திர இல்லற மார்க்கத்தினராக இருந்தனர். அவர்கள் தான் இப்போது அபவித்திரமாக ஆகிவிட்டுள்ளனர். பாபா புரிய வைக்கிறார்-நீங்கள் முழுமையாக 84 பிறவிகளை எடுத்திருக்கிறீர்கள். தெய்வீக உலகம் மற்றும் அசுர உலகம் பாடப்படுகின்றது. இப்போது நீங்கள் அறிவீர்கள், இராவணனின் காரணத்தால் தான் இவ்வளவு துக்கம் நேர்ந்துள்ளது. பாபா முன்னிலையில் சொல்லிப் புரிய வைக்கிறார், நீங்கள் தான் பூஜைக்குரியவர்களாக இருந்தீர்கள், இப்போது பூஜாரிகளாக ஆகியிருக்கிறீர்கள். மீண்டும் நான் வந்து பூஜைக்குரியவர்களாக ஆக்குகிறேன். பாபாவோ சதா பூஜைக்குரியவராகவே இருக்கிறார். பிரம்மாவை எப்போதும் பூஜைக்குரியவர் எனச் சொல்ல மாட்டார்கள். எப்போதும் பூஜைக்குரியவராக இருப்பவர் ஒரு பாபா மட்டுமே! அவர் சொல்கிறார், நான் வந்து உங்களை 21 பிறவிகளுக்குப் பூஜைக்குரியவர்களாக ஆக்குகிறேன். மிக ஏராளமான தேவியர் உள்ளனர். நீங்கள் அநேகர் ஒன்று சேர்ந்து பாரதத்தைப் பாவனமாக ஆக்கியிருக்கிறீர்கள். இப்போது உங்கள் புத்தியில் முதல் தரமான ஞானம் உள்ளது-சிருஷ்டிச்சக்கரம் எப்படிச் சுற்றுகிறது? பாபா தான் முழு இரகசியத்தையும் புரிய வைத்து தம்முடன் ஆன்மிக யாத்திரையில் அழைத்துச் செல்கிறார். அவர் ஆன்மிகத் தந்தை, ஆத்மாக்களின் தந்தை. அவருக்குத் தான் மகிமை பாடுகின்றனர்-ஹே பதீத-பாவனா வாருங்கள். அநேக மனிதர்கள் புரிந்து கொண்டுள்ளனர், ஆத்மா பதீத்தாக ஆகிறது என்று. அநேகர் புரிந்து கொள்ளாமலும் உள்ளனர். தீய அல்லது நல்ல சம்ஸ்காரங்கள் ஆத்மாவில் தான் உள்ளன. ஆத்மா தான் துக்கத்தைப் பெறுகின்றது. ஆக, பாபா புரிய வைக்கிறார், குழந்தைகளே, சேவை செய்யுங்கள். பாவாத்மாக்களை பாவன புண்ணிய ஆத்மாக்களாக ஆக்குங்கள். பாரதத்துக்கு மகிமை பாடப்பட்டுள்ளது, பாரதம் போல் புண்ணிய ஆத்மா வேறு கிடையாது. சிவன் மீது பலியாவதும் பாரதத்தில் தான். ஆனால் அர்த்தத்தைப் புரிந்து கொள்ளவில்லை. நாம் சிவபுரி முக்திதாமத்திற்குச் சென்று விடுவோம் என நினைத்தனர். ஒரு வினாடியில் அவர்களுக்கு முக்தி கிடைக்கிறது என்பது கிடையாது. ஆம், செய்த பாவங்களில் இருந்து முக்தி கிடைக்கிறது. மற்றபடி இனிய வீட்டுக்கோ (ஸ்வீட் ஹோம்) யாரும் செல்ல முடியாது. இனிய வீடு தாய்-தந்தையின் வீடு. மனிதர்களோ எதையும் அறிந்திருக்கவில்லை. குருட்டு நம்பிக்கையில் ஈஸ்வரன் என்று மட்டும் சொல்லி விடுகின்றனர். ஈஸ்வரன் ஒருவர் எனும்போது பிறகு ஏன் தாய்-தந்தை எனச் சொல்கிறீர்கள்? அவர் படைப்பவர் என்றால் தாயும் இருப்பார். இல்லையென்றால் படைப்பு எப்படி நடக்கும்? நீங்கள் தாயும் தந்தையும், நாங்கள் உங்கள் குழந்தைகள்..... ஆக, குழந்தைகள் சரீரதாரிகள் ஆகின்றனர் இல்லையா? சிவபாபா பிரம்மாவின் வாயின் மூலம் உங்களைத் தம்முடையவர்களாக ஆக்குகிறார். இவருக்குள் பிரவேசமாகித் தத்தெடுக்கிறார். இப்போது நீங்கள் தந்தையிடம் முன்னிலையில் கேட்டுக் கொண்டிருக்கிறீர்கள். பிறகு 5000 ஆண்டுகளுக்குப் பின் மீண்டும் கேட்பீர்கள். இப்போது நீங்கள் என்ன எழுதிக் கொண்டிருக்கிறீர்களோ, அவை அனைத்தும் அழிந்து போகும். பிறகு இந்த விஷயங்களை யார் சொல்வார்? யாராவது கீழிருந்து பழைய காகிதம் முதலியவற்றை வெளிக்கொண்டு வருகின்றனர் என வைத்துக் கொள்ளுங்கள். அதன் மூலம் சாஸ்திரங்கள் முதலானவற்றை அமர்ந்து உருவாக்குகின்றனர்.

பிறகும் பக்தி மார்க்கத்தினர் அதே சாஸ்திரங்களை வெளிக்கொண்டு வருவார்கள். புதிதாக எதையும் உருவாக்கவில்லை. டிராமா பிளான் படி கீழிருந்து அதே தான் வெளிவந்திருக்கும். கீதை, பாகவதம், மகாபாரதம், இராமாயணம் முதலியவை மீண்டும் அதே தான் உருவாகும். சொர்க்கத்தின் சாதனங்களும் அதே தான் உருவாகும்-கல்பத்திற்கு முன் இருந்தது போலவே. நாம் இப்போது புரிந்து கொண்டுள்ளோம், சொர்க்கத்தில்

போய் இப்படி-இப்படி மாளிகைகளை உருவாக்குவோம்.

குழந்தைகள் உங்களுக்கு நிலையான குஷி இருக்க வேண்டும். நாம் போய் இளவரசனாக ஆவோம். நிச்சயம் இல்லை என்றால் பாடசாலையில் புத்தியற்றவர் அமர்ந்திருப்பது போலத் தான். இங்கேயும் யாராவது ஞானத்தைப் புரிந்து கொண்டு மற்றவர்களுக்குச் சொல்லிப் புரிய வைக்கவில்லை என்றால் புத்தியற்றவர் ஆகிறார் இல்லையா? இராஜாக்களோ உருவாக வேண்டும், ஆனால் சிலர் சூரியவம்சியில் வருவார்கள், சிலர் சந்திரவம்சியில் வருவார்கள். படிப்பில் மிக-மிக வேறுபாடு ஆகிவிடுகின்றது. பாபாவோ நல்லபடியாகப் புரிய வைத்துக் கொண்டே இருக்கிறார். குழந்தைகள் நல்லபடியாகப் புருஷார்த்தம் செய்ய வேண்டும். பாபா வேறு என்ன செய்வார்? ஆன்மிக யாத்திரையில் இருங்கள் என்று சொல்லிப் புரிய வைப்பார். வேறு எதுவும் சொல்லிப் புரிய வைக்க முடியவில்லை என்றாலும் சித்திரங்களை வைத்து சொல்லிப் புரிய வைப்பார்கள். இதையும் பார்க்கிறீர்கள், யாருக்குப் புரிய வைத்தீர்களோ, அவர்கள் வேகமாகப் போய்விடுகிறார்கள். மற்ற தர்மத்தினரும் வருகின்றனர். பாபா சாட்சாத்காரமோ முதலிலேயே செய்வித்துள்ளார்-இந்த இப்ராகிம், புத்தர், கிறிஸ்துவம் கூட வருவார்கள். இவை அனைத்தும் புரிந்து கொள்ள வேண்டிய விஷயங்கள், முற்றிலும் சுலபமானவை. சிருஷ்டிச் சக்கரத்தைப் புரிந்து கொள்வது மிகவும் சுலபம். கஷ்டமான விஷயம்-பாபாவின் நினைவில் இருப்பது. பவித்திரமாகவும் ஆகவேண்டும். கஷ்டமானது ஆன்மிக யாத்திரை. அதில் களைத்துப் போகின்றனர். நாள் முழுவதும் நினைவு இருந்து விட்டால் கர்மாதீத அவஸ்தாவே (நிலை) வந்து விடும். பள்ளிக்கூடத்தில் பரீட்சை முடிவு வெளிவந்தால் தான் பாஸ் ஆவார்கள். முக்கியமானது ஆன்மிக யாத்திரையின் விஷயம். ஆன்மிக யாத்திரை என்ற சொல் மிக நன்றாக உள்ளது. யோகத்தில் தான் முயற்சி உள்ளது. ஹடயோகம் கற்றுத் தருபவர்களோ அநேகர் உள்ளனர். ஆனால் இது ஆன்மிக யோகம். உங்களைத் தவிர வேறு யாரும் புரிய வைக்க முடியாது. இந்த இராஜயோகத்தின் மூலம் தான் மனிதர்கள் பதீதத்திலிருந்து பாவனமாக முடியும். இந்த யோகத்தை பாபாவும் குழந்தைகள் நீங்களும் மட்டுமே கற்றுத் தர முடியும். வெளியில் அனைவரும் கேட்கும் போது சொல்வார்கள், நமது யோகம் சரியானது, மற்ற எல்லாம் பொய்யான யோகம் என்று. வெளியிலும் கூட குழந்தைகள் போகத் தான் வேண்டும் இல்லையா? இந்த யோகத்தை எவருமே அறிந்திருக்கவில்லை. அதனுடைய பெயரே ஹடயோகம். இது இராஜயோகம். பகவான் வாக்கு: நான் உங்களுக்கு இராஜயோகம் கற்றுத் தருகிறேன். அந்த ஹடயோகத்தை மனிதர்கள் கற்றுத் தருகின்றனர். இப்போது பகவான் யார்? கிருஷ்ணரோ யோகத்தினால் இவ்வளவு பதவி அடைந்தார். பகவானோ உயர்ந்தவரிலும் உயர்ந்த நிராகார். ஆக, விதை மற்றும் மரத்தின் ஞானம் மிக சுலபமானது. மற்றப்படி நினைவில் அமர முடிவதில்லை. மரம் (கல்பவிருட்சம்) முதலியவற்றின் ரகசியம் யாருக்கும் புரிய வைப்பது மிகவும் சுலபமானது. குழந்தைகள் மிக நல்லபடியாகப் புரிய வைக்கவும் செய்கின்றனர். மற்றப்படி யோகத்தில் முயற்சி உள்ளது. அடிக்கடி ஒருவர் மற்றவருக்கு கவனப்படுத்திக் கொண்டே இருந்தால் மிகப் பெரிய பாக்கியம்! புரிந்து கொண்டிருக்கிறார்கள், சகஜமானதும் கூட, அதே சமயம் கஷ்டமாகவும் உள்ளது. அநேகர் ஃபெயிலாகி விடுகின்றனர். அதனால் சொல்கின்றனர், என்னை யோகத்தில் அமர்த்துங்கள், எனக்கு சாந்தி பிடித்தமானதாக உள்ளது. சாந்தி என்ற பெயரைக் கேட்டிருக்கிறீர்கள் இல்லையா? சிலர் சொல்கின்றனர், நிஷ்டையில் எங்களுக்கு சாந்தி கிடைக்கிறது என்று. இதுவும் பொய்யாகும். அரை மணி நேரம் யோகத்தில் அமர்ந்துவிட்டுச் சென்று விட்டனர் என்றால் அது ஒன்றும் சாந்தி ஆகாது. அது அல்ப காலத்துக்கானதாக ஆகிவிடுகிறது. இல்லறத்தில் இருந்தவாறே பவித்திரமாகி ஆன்மிக யாத்திரையில் இருந்தால் தான் சாந்தி கிடைக்கும். அலுவலகத்தில் அமர்ந்து கொண்டு, வீட்டில் அமர்ந்து கொண்டு யாத்திரை செய்து கொண்டே இருக்க வேண்டும். அந்த நிலை உங்களுக்குக் கடைசியில் வரும். அமர்ந்திருந்தவாறே சாட்சாத்காரம் பார்த்துக் கொண்டே இருப்பீர்கள். பாபா மற்றும் ஆஸ்தி நினைவு வந்து கொண்டே இருக்கும். வைகுண்டத்தைப் பார்த்துக் கொண்டே இருப்பீர்கள். அவ்வளவு தான், இப்போது நாம் இந்தப் பிராலயத்தை அடையப் போகிறோம். கடைசியில் அதிக சாட்சாத்காரம் ஆகும், வருத்தமடைவதும் இங்கேயே தான் இருக்கும். இன்னார்-இன்னார் என்னவாக ஆகிறார்கள், நாம் என்னவாக ஆகிறோம் என்பதை அப்போது பார்ப்பீர்கள். தண்டனைகளும் அதிகம் அடைவீர்கள். பாபா சொல்வார், நானோ உங்களுக்குச் சொல்லிப் புரிய வைத்துக் கொண்டே இருந்தேன். நீங்கள் புரிந்து கொள்ளவில்லை. நிரூபணம் இல்லாமல் யாருக்கும் தண்டனை கிடைக்காது. சாட்சாத்காரம் செய்வித்துப் பிறகு தண்டனை தருவார். ஆக, குழந்தைகளுக்கு நல்லபடியாகப் புரிய வைக்கப்படுகின்றது. இப்போது புருஷார்த்தம் செய்யாமல் போனால் கல்ப-கல்பமாக இதுபோலவே மந்தமான புருஷார்த்தமாக இருக்கும். இப்போது நீங்கள் புரிந்து கொள்ள முடியும், நம்மால் இன்னார் உயர்ந்த பதவி பெறுவார்கள், சேவையில் அதிக ஆர்வம் உள்ளது. யாராவது வந்தால் வழி சொல்ல வேண்டும். அவ்வளவு மகிழ்ச்சி உள்ளது. மூழ்கி விட்டவர்களை அக்கரை சேர்க்க வேண்டும். நீந்துபவர்கள் உடனே குதித்து விடுவார்கள். பாடுகிறார்கள், எனது படகை அக்கரை

சேருங்கள் என்று. பாபா நமக்கு உண்மையான வழி சொல்லிக் கொண்டிருக்கிறார். நமக்குக் கட்டளை கிடைத்துள்ளது, யாரேனும் வந்தாலோ அவர்களுக்குத் தங்களின் லட்சியத்தைச் சொல்ல வேண்டும். மற்றபடி இந்த சாஸ்திரங்கள் முதலானவை பக்தி மார்க்கமாகும். பதீத பாவன் ஒரு பாபா மட்டுமே. அவர் வந்து கீதா ஞானம் சொல்கிறார். ஸ்ரீஸ்ரீ 108 இந்த ருத்ரன், அதாவது நிராகார் சிவனுடைய மாலை. நிராகார் வந்து கற்பிக்கிறார். இது ஒன்றும் சாஸ்திரத்தின் ஞானம் கிடையாது. நமக்கோ பாபா ஞானம் சொல்கிறார். மகிமையே பாபாவுக்குரியது. ஞானக்கடலாக இருப்பவர் அவர். இதுபோல் சொல்லிப் புரிய வைக்க வேண்டும்-அவர்கள் இடையில் எதுவும் பேச முடியாதபடி. நாம் எல்லையற்ற தந்தையிடம் படிக்கிறோம். அனைவருக்கும் சத்கதி அளிப்பவர் அந்தத் தந்தை. இதன் மீது முக்கியத்துவம் கொடுக்க வேண்டும். புரிந்து கொள்ளவில்லை என்றால் விட்டுவிடுங்கள். நீங்கள் தேவதா தர்மத்தினரே அல்ல இந்த வழியை விட்டுவிடுங்கள் எனச் சொல்லி விடுங்கள். ஆனால் சொல்லிப் புரிய வைப்பதற்கு தைரியம் வேண்டும். சந்நியாசிகளும் கூட ஒரு சிலர் வந்து விடுகின்றனர். இன்னும் போகப்போக விருத்தியை அடையும். கும்பமேளாவில் ஏராளமான பேர் வருகிறார்கள், குளிப்பதற்காக! நாளுக்கு நாள் பக்தியும் தமோபிரதானாக ஆகிக்கொண்டே போகிறது. இது ஃபால் ஆஃப் பாம்ப் (பகட்டு-ஆடம்பரத்தின் வீழ்ச்சி) எனச் சொல்லப்படுகின்றது. இதுவும் ஒரு விளையாட்டு. இதில் உலகம் எப்படி விளாசும் ஆகிறது எனக் காட்டுகின்றனர். இப்போது அதனுடைய படாடோபம். குழந்தைகளாகிய உங்களுக்கு சதா நஷா இருக்க வேண்டும்-பாபா நமக்குக் கற்றுத் தருகிறார். பாபா நமக்கு சுகதாமத்துக்கான வழி சொல்கிறார். நாம் மற்றவர்களுக்கு வழி சொல்லவில்லை என்றால் குழந்தைகள் என்று எப்படிச் சொல்லிக் கொள்ள முடியும்? தலைகீழான நடத்தையினால் கௌரவத்தை இழந்து விடுகின்றனர். அநேகக் குழந்தைகள் புரிந்து கொண்டுள்ளனர், நாம் பாவம் செய்கிறோம், பாபாவுக்கு எங்கே தெரியும் என்று. அட, பக்தி மார்க்கத்திலும் கூட எனக்கு எல்லாம் தெரிந்திருக்கிறது, அதனால் தான் உங்களுக்கு பலன் கிடைக்கிறது! பாபாவுக்கோ இரக்கம் வருகின்றது-குழந்தைகள் இன்னும் கூட மறைவாகத் தவறுகள் செய்து கொண்டே இருக்கின்றனர். புரிந்து கொள்வதில்லை. நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) **ஆன்மீக யாத்திரையில் இருப்பதற்காக ஒருவர் மற்றவருக்கு கவனப்படுத்திக் கொண்டே இருக்க வேண்டும். கர்மாதீத அவஸ்தாவில் செல்வதற்காக முழு நாளிலும் நினைவில் இருப்பதற்கான முயற்சி செய்ய வேண்டும்.**
- 2) **எந்த ஒரு தலைகீழான நடத்தையும் இருக்கக் கூடாது. அனைவருக்கும் சுகதாமத்திற்கான வழி சொல்ல வேண்டும். சேவையில் ஆர்வம் வைக்க வேண்டும்.**

வரதானம் : திருப்தியின் ஆதாரத்தில் ஆசீர்வாதங்களைக் கொடுக்கவும் பெறவும் கூடிய சகஜ புருஷார்த்தி ஆகுக!

யார் தாங்கள் திருப்தியாக இருந்து பிறரையும் திருப்திப் படுத்துகின்றனரோ அவர்களுக்குத் தான் அனைவரின் ஆசீர்வாதங்களும் கிடைக்கின்றன. எங்கே திருப்தி இருக்கிறதோ, அங்கே ஆசீர்வாதங்கள் உள்ளன. சர்வகுணங்களை தாரணை செய்வதில் அல்லது சர்வசக்திகளைக் கட்டுப்படுத்துவதில் உழைக்க வேண்டியுள்ளது என்றால் அதையும் விட்டுவிடுங்கள். அமிர்தவேளை தொடங்கி இரவு வரை ஆசீர்வாதங்களைக் கொடுக்கவும் பெறவுமான ஒரு காரியத்தை மட்டும் செய்வீர்களானால், இதில் அனைத்தும் வந்து விடும். யாராவது துக்கமே கொடுத்த போதும் கூட நீங்கள் ஆசீர்வாதங்கள் கொடுங்கள். அப்போது சகஜ புருஷார்த்தி ஆகிவிடுவீர்கள்.

கலோகன் : யார் சமர்ப்பண ஸ்திதியில் இருக்கின்றனரோ, அவர்களுக்கு முன் அனைவரின் சகயோகமும் தானாகவே சமர்ப்பணமாகி விடும்.